

ഗ്രാമീണ മേഖലയിലുള്ള കിണർ, കുഴൽ കിണർ തുടങ്ങിയ മറ്റ് കുടിവെള്ള സ്രോതസ്സുകളുടെ ഗുണനിലവാരം ഫീൽഡ് ടെസ്റ്റ് കിറ്റ് (FTK) ഉപയോഗിച്ച് പരിശോധിക്കുന്നതിനുള്ള നടപടി കുടുംബശ്രീ യൂണിറ്റിനെ ഏർപ്പെടുത്തിയിട്ടുണ്ട്. കൂടാതെ ഇത്തരം കുടിവെള്ള സ്രോതസ്സുകളിൽ നിന്നുള്ള വെള്ളം ജല അതോറിറ്റിയുടെ ക്വാളിറ്റി കൺട്രോൾ സബ് ജില്ലാ ലാബുകളിലും പരിശോധിക്കുന്നുണ്ട്. ജൽ ജീവൻ മിഷൻ പദ്ധതിയിലുൾപ്പെടുത്തി നടന്നുവരുന്ന ഇത്തരം ഗുണനിലവാര പരിശോധനാ ഫലങ്ങൾ കേന്ദ്ര സർക്കാർ വെബ് പോർട്ടലിൽ അതത് സമയം രേഖപ്പെടുത്തി വരുന്നു.

(സി) കുടിവെള്ളത്തിന്റെ ഗുണനിലവാര പരിശോധനയ്ക്കായുള്ള ലാബുകൾ എല്ലാ ജില്ലകളിലും ലഭ്യമാണോ; ഇല്ലെങ്കിൽ അതിനുള്ള നടപടി സ്വീകരിക്കുമോ; വ്യക്തമാക്കാമോ?

കുടിവെള്ളത്തിന്റെ ഗുണനിലവാര പരിശോധനയ്ക്കായുള്ള ലാബുകൾ എല്ലാ ജില്ലകളിലും ലഭ്യമാണ്.

തൃശ്ശൂർ മണ്ഡലത്തിലെ മൈനർ ഇറിഗേഷൻ പദ്ധതികൾ

204(950) ശ്രീ. പി. ബാലചന്ദ്രൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) തൃശ്ശൂർ മണ്ഡലത്തിൽ മൈനർ ഇറിഗേഷൻ വകുപ്പ് നടപ്പാക്കുന്ന പദ്ധതികൾ എന്തെല്ലാമാണെന്ന് വിശദമാക്കാമോ;

(ബി) കൂടുതൽ ചെറുകിട ജലസേചന പദ്ധതികൾ നടപ്പാക്കുന്ന കാര്യം പരിഗണനയിലുണ്ടോയെന്ന് വ്യക്തമാക്കാമോ?

(എ & ബി) തൃശ്ശൂർ മണ്ഡലത്തിൽ മൈനർ ഇറിഗേഷൻ വകുപ്പ് നടപ്പാക്കുന്ന പദ്ധതികളൊന്നും തന്നെ നിലവിലില്ല. പദ്ധതികൾ പരിഗണിച്ചും പ്രവൃത്തികളുടെ ആവശ്യകത അനുസരിച്ചും പദ്ധതികൾ ഏറ്റെടുത്ത് നടപ്പിലാക്കുന്ന കാര്യം പരിശോധിക്കുന്നതാണ്.

നെയാറ്റിൻകര മണ്ഡലത്തിലെ റിവർ മാനേജ്മെന്റ് പദ്ധതി

205(951) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) നെയാറ്റിൻകര മണ്ഡലത്തിൽ റിവർ മാനേജ്മെന്റ് പദ്ധതി പ്രകാരം ഏതൊക്കെ പ്രവൃത്തികൾക്കാണ് ഭരണാനുമതി നൽകിയിട്ടുള്ളതെന്ന് വിശദമാക്കാമോ?

നെയാറ്റിൻകര മണ്ഡലത്തിൽ നിലവിൽ റിവർ മാനേജ്മെന്റ് പദ്ധതി പ്രകാരം ഭരണാനുമതി നൽകിയ പ്രവൃത്തികളൊന്നും തന്നെയില്ല.

(ബി) നെയാറ്റിൻകര മണ്ഡലത്തിലെ നെയാർ, മറ്റ് ചെറുതോടുകൾ എന്നിവയുടെ ഭിത്തി സംരക്ഷിക്കുന്നതിന് എത്ര കോടി രൂപയാണ് ഓരോ പ്രദേശത്തും അനുവദിച്ചിട്ടുള്ളതെന്ന് വിശദമാക്കാമോ?

നെയാറ്റിൻകര മണ്ഡലത്തിൽ “ Improving irrigation facilities at Nallorvattom Ela, Aruvalloor Ela and Nellikkonam Ela by constructing protection wall at Kulathoor Valiyathodu in Aruvalloor ward and HS ward of Kulathoor Grama Panchayath in Neyyattinkara LAC” എന്ന പ്രവൃത്തിക്ക് 40.00 ലക്ഷം രൂപ അനുവദിച്ചിട്ടുണ്ട്. ഈ പ്രവൃത്തിയുടെ ടെണ്ടർ നടപടികൾ നടന്നുവരുന്നു.

നച്യാട് പുഴയിലെ മാലിന്യം നീക്കം ചെയ്യുവാൻ നടപടി

206(952) ശ്രീ. സജീവ് ജോസഫ്: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

ഉളിക്കൽ ഗ്രാമപഞ്ചായത്തിലെ കോക്കോട്, നച്യാട് പാലത്തിനുസമീപം നച്യാട് പുഴയിൽ ഉരുൾപൊട്ടൽമൂലം അടിഞ്ഞുകൂടിയ ചെളി, മണ്ണ്, ഉരുളൻ കല്ലുകൾ എന്നിവ നീക്കം ചെയ്യുന്നതിനുള്ള പ്രവൃത്തി പൂർത്തീകരിച്ചിട്ടുണ്ടോ; ഇല്ലെങ്കിൽ അടിയന്തരമായി ഇവ നീക്കം ചെയ്യാനുള്ള നടപടി സ്വീകരിക്കുമോ; വ്യക്തമാക്കാമോ?

ഉളിക്കൽ ഗ്രാമപഞ്ചായത്തിലെ കോക്കോട്, നച്യാട് പാലത്തിന് സമീപം നച്യാട് പുഴയിൽ ഉരുൾപൊട്ടൽമൂലം അടിഞ്ഞുകൂടിയ ചെളിമണ്ണ്, ഉരുളൻ കല്ലുകൾ എന്നിവ നീക്കം ചെയ്യുന്നതിനായി ഒമ്പത് ലക്ഷം രൂപ അടങ്കൽ വരുന്ന ഒരു പ്രവൃത്തി 2021 മേയ് മാസം 18-ന് കരാർ വച്ചിരുന്നു. കാലവർഷം തുടങ്ങി പുഴയിൽ ജലനിരപ്പ് ഉയർന്നതിനാൽ പ്രവൃത്തി ആരംഭിക്കുവാൻ സാധിച്ചിട്ടില്ല. പുഴയിൽ വെള്ളം കുറഞ്ഞാൽ ഉടൻ തന്നെ പ്രവൃത്തി നടപ്പിലാക്കുവാൻ കഴിയുമെന്ന് പ്രതീക്ഷിക്കുന്നു.

പയ്യന്നൂർ മണ്ഡലത്തിൽ ഇറിഗേഷൻ വകുപ്പിന് കീഴിൽ വരുന്ന പുഴകൾ

207(953) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) പയ്യന്നൂർ മണ്ഡലത്തിൽ മേജർ ഇറിഗേഷൻ വകുപ്പിന് കീഴിൽ വരുന്ന പുഴകൾ ഏതെല്ലാമാണെന്ന് വ്യക്തമാക്കാമോ?